

27th February 1963]

**திரு. முனு ஆதி :** 11-ந் தேதியன்றுதான் திரு. கோ. சு. மணி அவர்கள் மருத்துவ மனையில் அனுமதிக்கப்பட்டதாகக் கனம் அமைச்சர் அவர்கள் சொன்னார்கள். சென்னை சிறைச்சாலையில் 10-ந் தேதி இரவே அவர் இரத்த வாந்தி எடுத்தபோது, உடனிருந்த கைதிகள் சப்தம் போட்டபோதே அவரை ஆஸ்பத்திரிக்குக் கொண்டு போகாமல், உதாசினப்படுத்திவிட்டு மறுநாள் காலை கொண்டு போனதால்தான், அவர் இறக்க நேர்ந்தது என்று நாங்கள் கருதுவதுபோல் பொது மக்களும் கருதுகிறார்கள். அதேபோல் அரசாங்கமும் கருதுகிறதா?

**கனம் திரு. எம். பக்தவத்சலம் :** கனம் அங்கத்தினர் கருதுவதைப்பற்றிப் பேசலாம். பிறகு பொது மக்களைப்பற்றி வைத்துக்கொள்ளலாம். 10-ந் தேதியன்று அவர் சடு குடி விளையாடினர் என்பதைக் கனம் அங்கத்தினர் மறுக்கவில்லை. கனம் அங்கத்தினரும் அங்கே இருந்தவர். 10-ந் தேதியன்று விளையாடக் கூடிய நிலையில் அவர் நன்றாகத்தான் இருந்திருக்கிறார். (ஒரு கனம் அங்கத்தினர் திரு. முனு ஆதியிடம், “அவர் விளையாடியது உண்டா?” என்று கேட்டதற்கு, திரு. முனு ஆதி, “இல்லை, இல்லை” என்று சொன்னார்). நான் சொன்னபிற்பாடு ‘இல்லை’ என்று மறுக்கலாம். இரவில் ஒரு கைதிக்கு வியாதி என்றால், டாக்டர் வந்து பார்க்கிறார். அதற்குமேல் அவசியமென்றால், ஆஸ்பத்திரியில் அனுமதிக்கலாம். இவர் மறு நாள் ஆஸ்பத்திரியில் அனுமதிக்கப்பட்டதாகத் தெரிகிறது.

*Small pox (Ramanathapuram district)*

\* 81 Q.—**SRI S. MADHAVAN :** Will the Hon. the Minister for Public Health be pleased to state the number of deaths due to small-pox in Ramanathapuram district during the period January to September 1962—month-wise?

**THE HON. SRIMATHI JOTHI VENCATACHELLUM :**

Month.	Number of deaths.
January 1962	2
February 1962	7
March 1962	3
April 1962	6
May 1962	9
June 1962	8
July 1962	40
August 1962	45
September 1962	58

**திரு. எஸ். மாதவன் :** தலைவர் அவர்களே, ராமநாதபுரம் மாவட்டம் தேவகோட்டை நகரில் அம்மை நோயினால் ஏராளமான சாவு ஏற்பட்டிருக்கிறது என்பது கனம் அமைச்சர் அவர்களின் கவனத்திற்குக் கொண்டுவரப்பட்டதா? அதன் பேரில் உடனடியாக எடுத்துக்கொண்ட நடவடிக்கை என்ன?

[27th February 1963]

கனம் திருமதி ஜோதி வெங்கடாசலம் : அத்தகவல் கிடைத்தவுடன் இவ்வரசாங்கம் தக்க சுகாதார அதிகாரிகளை நியமித்து ராமநாதபுரம் முனிசிபாலிட்டி ஏரியா முழுவதும் சுற்றிப் பார்த்து, ஏற்கெனவே வாக்ஸினேஷன் செய்யப்பட்டவர்களுக்கும் கூட ரீ வாக்ஸினேஷன் செய்வதற்குத்தக்க ஏற்பாடுகளை மேற்கொண்டது.

திரு. ஆ. துரையாசன் : தஞ்சை மாவட்டம் பட்டுக்கோட்டைப் பகுதியில் கடந்த வாரம் வரையில் ஏழு பேர்களுக்குமேல் அம்மை நோய்க்குப் பலியானது அரசாங்கத்திற்குத் தெரியுமா? அதைக் கட்டுப்படுத்த என்ன நடவடிக்கை மேற்கொள்ளப்படும்?

கனம் திருமதி ஜோதி வெங்கடாசலம் : மூலக் கேள்வி ராமநாதபுரம் மாவட்டத்தைச் சேர்ந்தது. இதுபற்றி தனியாகக் கேள்வி போட்டால் பதில் சொல்லுகிறேன்.

திரு. எம். டி. தியாகராஜ பிள்ளை : மிகக் குறைவாக இருந்த அம்மை நோய் இப்போது எல்லா ஜில்லாக்களிலும் வெகுவாகப் பரவ ஆரம்பித்திருப்பதால் அதை மாநிலம் முழுமையிலும் கட்டுப்படுத்த தீவிர நடவடிக்கை எடுத்துக்கொள்ளப்படுமா?

கனம் திருமதி ஜோதி வெங்கடாசலம் : தக்க நடவடிக்கை எடுத்துக்கொள்ளப்பட்டிருக்கிறது. ஏற்கெனவே ஊசி போடப் பட்டவர்களுக்கும் கூட மீண்டும் ஊசி போடப்பட்டு வருகிறது என்று சொன்னேன்.

திரு. ஜே. மாதா கவுடர் : கனம் அமைச்சர் அவர்கள் கொடுத்த புள்ளிவிவரங்களிலிருந்து அம்மை நோயினால் இறந்தவர்களின் எண்ணிக்கை அதிகரித்தே வந்திருக்கிறது. இப்போது பூராவாக மாநிலம் முழுவதும் கட்டுப்படுத்தப்பட்டிருக்கிறதா என்று அறிய விரும்புகிறேன். பொதுசுகாதாரத்தில் தக்க கவனம் செலுத்தப்படாத காரணத்தினால்தான் இம்மாதிரி அம்மை நோய் பரவுகிறது என்று சொல்லப்படுகிறது உண்மையா?

கனம் திருமதி ஜோதி வெங்கடாசலம் : மாநிலம் பூராவும் கட்டுப்படுத்த எல்லாவித நடவடிக்கைகளும் எடுக்கப்பட்டு வருகின்றன. இன்னும் அந்த அந்தத் தொகுதி உறுப்பினர்களும் அந்த அந்தத் தொகுதியில் உள்ளவர்கள் அனைவரும் ஊசி போட்டுக் கொள்வதற்கு உதவியாக பிரசாரத்தின் மூலம் ஒத்துழைத்தால் உடனடியாகக் கண்ட்ரோல் பண்ணிவிடலாம்.

திரு. கோ. சி. மணி : கனம் தலைவர் அவர்களே, அம்மை நோயைத் தடுப்பதற்கு அம்மை குத்தியும், அம்மை குத்தியவர்களுக்கே அம்மை நோய் கண்டு இருப்பது பற்றி அரசாங்கத்தின் கவனத்திற்குக் கொண்டுவரப்பட்டிருக்கிறதா? அதன்பேரில் எடுக்கப்பட்ட நடவடிக்கை என்ன?

கனம் திருமதி ஜோதி வெங்கடாசலம் : ராமநாதபுரத்தில் அம்மாதிரி வருவது பற்றிச் செய்தி வந்தவடன்தான் வாக்ஸினேஷன் செய்யப்பட்டவர்களுக்கே ரீ வாக்ஸினேஷன் செய்ய உத்தரவிட்டிருக்கிறோம்.